



Бр./Nr. 12-563/4

08-08-2023 г.в.

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по доставена пријава, Државната комисија за спречување на корупцијата (во натамошниот текст ДКСК), на 90-тата седница одржана на 04.08.2023 година ја донесе следната

ОДЛУКА

Постапувањето по предметот со број 12-5614/1 од 06.06.2022 година, со наводи за злоупотреба на службено возило за приватни цели дека од страна на инспектор во Агенцијата за храна и ветеринарство ПЕ ///, СЕ ЗАПИРА.

ДКСК утврди дека во случајот со утврдената фактичка состојба не е констатирана повреда на закон.

Предметот со број 12-5614/1 од 06.06.2022 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-5614/1 од 06.06.2022 година е оформлен по доставена пријава од непознат подносител во која се изнесени наводи дека /// – инспектор во Агенцијата за храна и ветеринарство ПЕ /// – AXB редовно врши злоупотреба на службено возило во сопственост на Агенцијата, при што истото го користи за одење до и враќање од работа при што го паркира на адресата на којашто живее.

За проверка на посочените наводи, ДКСК достави барање за добивање податоци и информации до директорот на Агенцијата за храна и ветеринарство.

Во законски утврдениот рок беше доставен одговор со кој ДКСК беше известена дека во Агенцијата постојат интерни акти со кои е уреден начинот на користење на возилата, документирање на настаните – издавање на налози, нивно пополнување и поврзување со релацијата за извршување на работни задачи, контролирање на користењето на возилото и отчетност пред органите на управување на Агенцијата. Со оглед на тоа што не беше доставена документација, по дополнително барање упатено од ДКСК за доставување на сите наведени акти и документи, одговорното лице ги достави бараните документи.


Од анализата на доставената документација ДКСК констатира дека користењето на возилата во Агенцијата е регулирано со Упатство за начинот на користење, раководење и одржување на службените патнички моторни возила УП 8.5-8.0-0-озво1, имајќи ја предвид специфичноста на инспекцискиот надзор – работа на терен. Потребата за користење на службено возило се исказува со писмено барање до непосредниот раководител и се одобрува од директорот или неговиот заменик, се одобрува патен налог за патување во земјата или во

странство со внесени податоци за службеното возило што ќе се користи. Обврска е по завршување на работните обврски, возилото да се паркира на паркинг просторот наменет за паркирање на возилата. Од оваа обврска се ослободени лицата кои во Агенцијата се вработени како инспектори и вршат инспекциски надзор.

Во однос на користењето на возилото од страна на ///, наведена во пријавата, известено е дека исто како и сите други инспектори, лицето е задолжено со службено возило, со задолжение потпишано од директорот на Агенцијата, при што сите задолжени лица се одговорни за начинот на користење. Наведено е дека во возилата се инсталирани GPS систем за следење на возилата и истите се контролирани од страна на реководител на секторот, врз основа на дневен патен налог. Во прилог на изветувањето доставено е наведеното Упатство, копии од дневни патни налози за извршување на работни задачи, задолжение за возилото, фотографии од следење на возилото преку GPS согласно издадените налози.

Имајќи го предвид сето погоре наведено, ДКСК констатира дека во случајот со утврдената фактичка состојба не е констатирана повреда на Закон, поради што ДКСК нема елементи за натамошно постапување и одлучи како во диспозитивот на оваа Одлука.

Одобрил: К.Н., член на ДКСК



**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**

Претседател

Билјана Ивановска

